

(સમય : સવારે ૯ થી ૧૨)

(રવિવાર, ૬ માર્ચ, ૨૦૧૬)

નોંધ :- (૧) આપેલ આવૃત્તિ પ્રમાણેના પુસ્તકના જવાબ જ માન્ય રાખવા. તે સિવાયની આવૃત્તિના જવાબ માન્ય ન રાખવા.

(૨) જમણી બાજુએ આપેલા અંકો જે તે પ્રશ્નના ગુણાંક દર્શાવે છે.

(૩) જમણી બાજુએ પ્રશ્નની બાજુમાં કૌંસમાં આપેલા અંકો જે તે પ્રશ્નના જવાબના પાઠ/પાના નંબર દર્શાવે છે.

અગત્યની સૂચના

પ્રશ્નપત્રમાં દરેક પેટા પ્રશ્નની જમણી બાજુ દર્શાવેલ ખાનામાં, લખેલા ગુણની પછીના ખાલી ખાનામાં (ગુણ : ૧) પરીક્ષાર્થીને આપેલ ગુણ લખવાના છે. જો પ્રશ્નનો જવાબ ખોટો હોય તો તે ખાનામાં '૦' (આંકડામાં શૂન્ય) લખવું. ખરાં (✓) કે ખોટાં (X) ની નિશાની દરેક પેટા પ્રશ્નની ડાબી બાજુની ખાલી જગ્યામાં જ - પ્રશ્ન શરૂ થાય તે પહેલાં જ કરવી.

વિશેષ નોંધ

આપ જ્યારે પેપર તપાસો ત્યારે જ્યારે લાંબા જવાબોમાં દા. ત. ટૂંકનોંધ, પાંચ મુદ્દાના વાક્યો, કારણો વગેરે પ્રશ્નોમાં આપ જ્યારે ફાળવેલા ગુણ કરતાં ઓછા ગુણ આપતાં હોય ત્યારે પરીક્ષાર્થીએ કયો મુદ્દો નથી લખ્યો જેના તમે ગુણ કાપ્યા છે. તેની તમે ટૂંકમાં ડાબી બાજુ ઉપર નોંધ લખો. દા.ત. માર્ચ-૨૦૧૩માં પ્રવેશ-૧ માં 'જોબનપગીનું પરિવર્તન' ટૂંકનોંધ પૂછાઈ હતી. જેમાં જોબનપગી પ્રાર્થના કરતાં પોતાના દોષનું વર્ણન કરતાં કહે છે. 'પ્રભુ ! હું કુળહીન, કુટિલ, કુપાત્ર, બુદ્ધિહીન છું. મેં આપને ન ઓળખ્યા. દીનબંધુ ! દયા કરો. મારું મહાપાપ મટાડો.' આ મુદ્દો પરીક્ષાર્થીએ નથી લખ્યો તો બાજુમાં તમે લખી શકો કે 'પોતાના દોષ કહે છે.' આટલું જ લખવાનું છે અને તમે ગુણ ઓછા આપી શકો છો એટલે કે ફાળવેલ ગુણ કરતાં ઓછા ગુણ આપતાં પહેલાં બાજુમાં કયો મુદ્દો નથી તેની ટૂંકમાં નોંધ લખવી જરૂરી છે.

(વિભાગ - ૧ ધનશ્યામ ચરિત્ર, પચીસમી આવૃત્તિ - કેબ્રુઆરી, ૨૦૧૩)

પ્ર.૧ નીચે આપેલાં અવતરણો કોણ, કોને અને ક્યારે કહે છે તે લખો. (કુલ ગુણ : ૮)

નોંધ :- કોણ કહે છે ૧ ગુણ, કોને કહે છે ૧ ગુણ, ક્યારે કહે છે ૧ ગુણ.

૧. “બહુ ભૂખ લાગી હોય તો ચણા કે સુખડી આપું !” (૨૨/૩૫)

➤ ભાભી (સુવાસિની ભાભી) - ધનશ્યામને

➤ ધનશ્યામે ભાભીને કહ્યું : ‘ભૂખ બહુ લાગી છે. માટે જલદી ખાવાનું આપો.’ ત્યારે

૨. “અમે તમારા માટે રોજ થાળ લાવીશું.” (૮/૧૩)

➤ સિદ્ધિઓ - માતાજીને (ભક્તિમાતાને)

➤ સિદ્ધિઓએ લાવેલા થાળમાંથી માતાજી જમી રહ્યાં અને લક્ષ્મીબાઈ શીરો લઈને બહાર આવ્યા. આઠ સિદ્ધિઓ અને પકવાનના થાળ જોઈને નવાઈ પામ્યા. તે વખતે સિદ્ધિઓ કહે છે.

૩. “યમપુરી અને નરક યાદ કરું છું ત્યાં જ મને બીક લાગે છે.” (૧૩/૨૧)

➤ માછીમાર - ધનશ્યામને (૧૩/૨૧)

➤ ધનશ્યામે માછીમારને યમપુરી અને નરકનાં દુઃખો દેખાડ્યાં, દૂતો આગળ મેથીપાક ખવડાવ્યો. માર ખાઈ ખાઈને હાડકાં ખોખરાં થઈ ગયાં ત્યારે માછીમાર ધનશ્યામને કહે છે.

પ્ર.૨ નીચે આપેલા પ્રશ્નોના એક (સંપૂર્ણ) વાક્યમાં જવાબ લખો. (કુલ ગુણ : ૪)

નોંધ :- અડધા સાચા જવાબનાં ગુણ આપવા નહિ.

૧. ગુંડા ગામમાં ઠાકોરજીની મૂર્તિએ કોની પાસે આવી શું કર્યું ? (૨૪/૪૧)

જ. ગુંડા ગામમાં ઠાકોરજીની મૂર્તિ સિંહાસન પરથી ઊતરીને ધનશ્યામ પાસે આવી પોતાના ગળામાંથી હાર કાઢીને ધનશ્યામને પહેરાવ્યો.

૨. લક્ષ્મીમામીએ ધનશ્યામનાં શરીરે શું જોયું ? (૧૨/૧૮)

જ. લક્ષ્મીમામીએ ધનશ્યામનાં શરીરે તાવ અને બળિયા નીકળેલા જોયા.

૩. ધનશ્યામે ભક્તિમાતાને અંતસમયે કયા સ્વરૂપે દર્શન આપ્યાં ? (૪૪/૭૮)

જ. ધનશ્યામે ભક્તિમાતાને અંતસમયે ચતુર્ભુજ નારાયણરૂપે દર્શન આપ્યા. (નીચે આપેલ હિન્દીનો જવાબ અલગ છે)

જ. ધનશ્યામ ને ભક્તિમાતા કો અંતકાલ કે સમય અક્ષરધામ મેં સ્થિત અપને તેજોમય દિવ્ય સ્વરૂપ કા દર્શન કરવાયા ।

૪. ઘનશ્યામને કયા દિવસે જનોઈ આપી ? (સંવત, માસ, તિથિ) (૩૨/૫૭)

૪. ઘનશ્યામને સંવત ૧૮૪૫ના ફાગણ સુદ દશમના દિવસે જનોઈ આપી. (નીચે આપેલ હિન્દીનો જવાબ અલગ છે)

૪. ઘનશ્યામ કો ફાલ્ગુન શુક્લા દશમી, સોમવાર કે દિન યજ્ઞોપવીત દી ગઈ ।

પ્ર.૩ નીચે આપેલાં ખોટાં વાક્યોને મથાળાના સંદર્ભમાં સાચાં લખો. (કુલ ગુણ : ૪)

❏ નોંધ :- સંપૂર્ણ સાચું વાક્ય લખ્યું હશે તો જ ગુણ પ્રાપ્ત થશે. અન્યથા એક પણ ગુણ નહીં મળે.

૧. ભાભીનો વિલાપ : રામપ્રતાપભાઈએ ઘોડાઓ ઉપર ચારે દિશામાં તપાસ કરવા માણસો મોકલ્યા. મોટાભાઈ ખેતરે જતા નથી. (૪૭/૮૫)

૨. નિત્યક્રમ : બપોરે ત્રણ વાગે નદીએ નાહવા જાય. મિત્રો સાથે દેવમંદિરમાં દર્શન કરતાં, સંધ્યા આરતીમાં હનુમાન ગદીએ અચૂક પહોંચી જાય. (૪૨/૭૬)

૩. એકાદશીનો મહિમા : બાવાને તરત જ સમાધિ થઈ. સમાધિમાં બાવો યમપુરીમાં ગયો. યમપુરીમાં યમના દૂતો બાવાને મારવા લાગ્યા. (૩૧/૫૬)

૪. ચોર ચોંટી ગયા : તેવામાં ધર્મપિતા હાથમાં પાણીનો લોટો લઈ વાડીમાં દાટણ કરવા આવ્યા. ધર્મપિતાને જોઈ બન્ને ચોર પસ્તાવા લાગ્યા. (૩૮/૬૮)

પ્ર.૪ નીચે આપેલા પ્રસંગોમાંથી કોઈ પણ એક પ્રસંગના ફક્ત મુખ્ય પાંચ મુદ્દા (વાક્યના સ્વરૂપમાં) લખો.

(સળંગ વર્ણન કરવાનું નથી) (કુલ ગુણ : ૫)

❏ નોંધ :- આ પ્રમાણે જ વાક્ય લખ્યાં હોય તેવું જરૂરી નથી. પરીક્ષાર્થીઓએ પોતાની રીતે મુખ્ય પાંચ વાક્યો લખ્યાં હોય અને પ્રસંગ પૂર્ણ થતો હોય તો ગુણ આપવા જ.

૧. વાંદરાને સમાધિ (૧૫/૨૩-૨૪)

૧. અસુરોના ત્રાસથી બચવા ધર્મપિતાએ છપૈયા છોડી અયોધ્યામાં બરહટ્ટા શેરીમાં વસવાટ કર્યો.

૨. એક સાંજે ધર્મપિતાની બાજુમાં ઓશરીમાં જમવા બેઠેલા ઘનશ્યામ પાસેથી એક વાંદરો વીસેક જેટલી રોટલી ઉપાડી ઝાડ પર પહોંચી ગયો.

૩. વાંદરો ઝાળ ઉપર બેસીને રોટલીનું બટકું ભરવા ગયો ત્યાં ઘનશ્યામે તેની સામે દૃષ્ટિ કરી અને વાંદરાને સમાધિ થઈ ગઈ.

૪. ત્રણ દિવસે સમાધિમાંથી જાગ્રત થયેલો વાંદરો ઘનશ્યામના પગ પાસે હાથ જોડીને બેસી ગયો.

૫. ઘનશ્યામે વાંદરાને આશીર્વાદ અને થોડું ખાવાનું આપતાં વાંદરો પ્રસાદી ખાઈને ઝાડ પર પાછો ચાલ્યો ગયો.

૨. કોટરાનો નાશ (૨/૪-૫)

૧. કાલિદત્તે કોટરા નામની સૌથી મોટી કૃત્યાને બાળપ્રભુને મારી નાખવા મોકલી.

૨. પ્રભુના ઘર સામે ઊભેલી કોટરા પ્રભુ એકલા પડે તેની રાહ જોવા લાગી.

૩. બધું જ જાણતા પ્રભુએ વાંકી નજરે કોટરા સામે જોતાં તે તરત જ બળવા લાગી.

૪. ‘બળું છું, મરું છું,’ એવી મોટી ચીસો પાડતી, પગ તરફડાવતી કોટરાને પ્રભુએ જરાક વારમાં જ ધામમાં પહોંચાડી દીધી.

૫. કોટરાને જોઈને બીજાં બાળકો તો ડરી ગયાં, ધર્મદેવ અને ભક્તિમાતા પણ ગભરાઈ ગયાં. બાળપ્રભુને અંદરના ઓરડામાં લઈ ગયા અને પોઢાડી દીધા.

પ્ર.૫ આપેલા વિકલ્પોમાંથી ફક્ત સાચા વિકલ્પોની આગળ આપેલા ચોરસ ખાનામાં ખરાની (✓) નિશાની કરો. (કુલ ગુણ : ૮)

❏ નોંધ :- એક કે એકથી વધારે વિકલ્પ સાચા હોઈ શકે. તમામ સાચા વિકલ્પ આગળ જ ખરાની નિશાની કરી હશે તો જ પૂર્ણ ગુણ મળશે, અન્યથા એક પણ ગુણ નહીં મળે.

૧. ૩, ૪ (૧૬/૨૪-૨૫) ૨. ૧, ૩, ૪ (૪/૬-૭) ૩. ૨, ૪ (૮/૧૩-૧૪) ૪. ૨, ૩ (૩૦/૫૩)

પ્ર.૬ નીચે આપેલાં વાક્યોનાં કારણો જણાવો. (બે થી ત્રણ લીટીમાં જ) (કુલ ગુણ : ૬)

૧. ઘણી વાર ઘનશ્યામ પીપળાના ઝાડ પર બેસી પશ્ચિમ દિશામાં જોયા કરતા. (૧૮/૨૮)

૪. મુમુક્ષુઓ કઈ દિશામાં છે તે જોતાં ઘનશ્યામને લાગતું હતું કે પશ્ચિમમાં ગુજરાત, કાઠિયાવાડ દેશ છે ત્યાં શ્રીકૃષ્ણની દ્વારકા છે. તે દેશમાં ભગવાનને મળવા માટે તલસી રહેલા કેટલાય મુમુક્ષુઓ રહે છે. મારે ત્યાં જવું છે. ત્યાંના ભક્તો મને પુકારે છે.

૨. ભક્તિમાતાએ ઘનશ્યામને ગોળ ખાવા આપ્યો. (૬/૮-૧૦)

૪. ઘનશ્યામે ભક્તિમાતાને કહ્યું : ‘મને ગોળ ખાવા આપો તો કાન વીંધાવીશ.’ ત્યારે ભક્તિમાતાએ કહ્યું : ‘જો ડાહ્યા થઈને કાન વીંધાવવા બેસશો તો ગોળ ખાવા મળશે.’ એમ કહી ઘરમાંથી ગોળ મંગાવીને ઘનશ્યામને આપ્યો.

૩. ધર્મસભામાં આવેલા વિદ્વાનો દંગ થઈ ગયા. (૪૩/૭૬)
૪. અદ્વેતવાદી પંડિતો અને દ્વેતવાદી પંડિતો પચ્ચે ચર્ચાનો કોઈ અંત આવે તેમ નહોતો તેથી કાશીના પંડિતોની વિનંતીથી અને ધર્મપિતાની આજ્ઞાથી ઘનશ્યામે ચર્ચાનો દોર હાથમાં લઈ વેદની શ્રુતિઓના ગહન અર્થોને એવી સુંદર છટાથી સમજાવ્યા કે ધર્મસભામાં આવેલા વિદ્વાનો દંગ થઈ ગયા.

(વિભાગ - ૨ યોગીજી મહારાજ, ઓગણીસમી આવૃત્તિ - જાન્યુઆરી, ૨૦૧૫)

પ્ર.૭ નીચે આપેલાં અવતરણો કોણ, કોને અને ક્યારે કહે છે તે લખો. (કુલ ગુણ : ૮)

❧ નોંધ :- કોણ કહે છે ૧ ગુણ, કોને કહે છે ૧ ગુણ, ક્યારે કહે છે ૧ ગુણ.

૧. “તમારા ગામમાં મંડળ ન હોય તો શરૂ કરજો.” (૨૬/૩૮) ➡ યોગીજી મહારાજ - યુવકોને
➡ વેકેશનમાં યોગીજી મહારાજ સાથે ફરવા આવેલા યુવકો તેમનાથી છૂટા પડે ત્યારે તેમને ખાસ ભલામણ કરતા કહેતાં.
૨. “કેવો સત્સંગ વધાર્યો ! કેવા સાધુ કર્યા !” (૩૩/૫૦)
➡ યોગીજી મહારાજ - સંતો હરિભક્તોને
➡ પ્રમુખ સ્વામી મહારાજની ૪૮મી જન્મ જયંતી મુંબઈમાં સંતો હરિભક્તોએ ઊજવી ત્યારે યોગીજી મહારાજે કહ્યું.
૩. “શ્રીજીમહારાજ અને સ્વામી થાળ જમવા સાક્ષાત્ પધારશે.” (૧૮/૨૮-૨૯)
➡ યોગીજી મહારાજ - જયંતીભાઈ અને પ્રભુદાસ શેઠને
➡ જયંતીભાઈ અને પ્રભુદાસ શેઠે યોગીજી મહારાજને પ્રાર્થના કરી કે ‘આજે શ્રીજીમહારાજ અને ગુણાતીતાનંદ સ્વામી થાળ જમે તેવી પ્રાર્થના કરો.’

પ્ર.૮ નીચે આપેલા પ્રશ્નોના એક (સંપૂર્ણ) વાક્યમાં જવાબ લખો. (કુલ ગુણ : ૪)

❧ નોંધ :- અડધા સાચા જવાબનાં ગુણ આપવા નહિ.

૧. યોગીજી મહારાજે એક સાથે કેટલા યુવાનોને દીક્ષા આપી ? (૨૭/૩૮)
૪. યોગીજી મહારાજે એક સાથે એકાવન યુવાનોને દીક્ષા આપી.
૨. યોગીજી મહારાજનું અમદાવાદ ખાતે કયા હોલમાં અભિવાદન કરવામાં આવ્યું ? (૩૦/૪૫)
૪. યોગીજી મહારાજનું અમદાવાદ ખાતે ટાગોર હોલમાં અભિવાદન કરવામાં આવ્યું.
૩. સૌથી મોટી પદવી કઈ છે ? (૩૨/૪૮)
૪. દાસના દાસ થવું એ સૌથી મોટી પદવી છે.
૪. યોગીજી મહારાજને કયા મંદિરમાં સર્પદંશ થયો હતો ? (૨૧/૩૦)
૪. યોગીજી મહારાજને અક્ષરદેરી/અક્ષરમંદિર (ગોંડળ) મંદિરમાં સર્પદંશ થયો હતો.

પ્ર.૯ નીચે આપેલ વિષય માટે સૂચના મુજબ છ સાચા ક્રમ નંબર તથા તે સાચા ક્રમ નંબરને ઘટનાક્રમ પ્રમાણે ગોઠવો. (કુલ ગુણ : ૬)

વિષય :- સમયનો સદુપયોગ : (૫/૭)

- (૧) ફક્ત સાચા નંબરો

૧	૫	૭	૮	૧૧	૧૨
---	---	---	---	----	----
- (૨) યથાર્થ ઘટનાક્રમ

૭	૧૧	૫	૮	૧૨	૧
---	----	---	---	----	---

સૂચના : (૧) ફક્ત સાચા નંબરોમાં તમામ છ નંબરો સાચા હશે તો જ ૩ ગુણ મળશે. (૨) યથાર્થ ઘટનાક્રમ પણ સંપૂર્ણ સાચો હશે તો જ ૩ ગુણ મળશે. અન્યથા એક પણ ગુણ નહીં મળે.

❧ નોંધ : (૧) ફક્ત સાચા નંબરો: જવાબમાં આપેલ અંક કોઈપણ ક્રમમાં લખેલ હોય પણ તમામ અંક સાચા હોય તો જ સંપૂર્ણ ૩ ગુણ આપવા અન્યથા એક પણ ગુણ ન આપવો. (૨) યથાર્થ ઘટનાક્રમ: ઘટનાક્રમ ઉકેલપત્ર પ્રમાણે હોય તો જ સંપૂર્ણ સાચું ગણી ૩ ગુણ આપવા અન્યથા એક પણ ગુણ ન આપવો.

પ્ર.૧૦ નીચે આપેલા પ્રસંગોમાંથી કોઈ પણ એક પ્રસંગ ઉપર પંદર લીટીમાં ટૂંકનોંધ લખો. (વર્ણનાત્મક) (કુલ ગુણ : ૫)

૧. ‘આદર્શ વિદ્યાર્થી’ (૪/૪-૫,૭) ઝીણાભાઈ ભણવામાં બહુ હોંશિયાર દરેક ધોરણમાં પહેલો જ નંબર આવે, ઈનામ પણ બહુ મળે. વર્ગમાં સૌથી હોંશિયાર ઝીણાભાઈ. શિક્ષક દાખલા ગણાવે, ત્યારે ઝીણાભાઈ તો ઘડીકમાં દાખલો ગણી લે. ગણીને તરત જ પાટી ઊંધી વાળી દે. બાજુમાં બેઠેલા ઠોઠ નિશાળિયા હળવેથી ઝીણાભાઈને પૂછે, પણ ઝીણાભાઈ ચૂપચાપ બેસી રહે કાંઈ બોલે નહિ. કોઈ વિદ્યાર્થી ઝીણાભાઈને મારવાનું કહે, તો ઝીણાભાઈ નીડરપણે કહી દે : ‘તમે ગણોને ! મારૂં ખોટું હશે તો તમારું પણ ખોટું પડશે.’ બીજા બાળકો ઝીણાભાઈની પાટીમાંથી જોઈ લે, ચોરી કરીને લખી લે, તે ઝીણાભાઈને ગમે નહિ, ઝીણાભાઈ તો કહે : “ચોરી કરીને બીજાની પાટીમાંથી ન લખાય, બીજામાંથી ચોરી કરીએ તો ભગવાનને છેતર્યા કહેવાય.” આમ, ઝીણાભાઈ બધાને

ભણી-ગણીને હોંશિયાર થવા શીખવે, પણ ચોરી ન કરવા દે.

૨. ઝીણાભાઈ જૂનાગઢમાં (૮/૧૦-૧૨) સંવત ૧૮૬૫ના કારતક સુદ સાતમે ઝીણાભાઈએ ગૃહત્યાગ કરી મોટાભાઈ કમળશીભાઈ સાથે જૂનાગઢ જઈ સદ્ગુરુ કૃષ્ણચરણદાસ સ્વામીને મળ્યા. સંવત ૧૮૬૫ના કારતક સુદ ૧૪ને દિવસે સદ્ગુરુ કૃષ્ણચરણદાસ સ્વામીએ તેમને પાર્થદની દીક્ષા આપી ઝીણા ભગત બનાવ્યા. તેઓ મંદિરની દરેક સેવા કરવા લાગ્યા. ગિરનારની તળેટીમાં ગાયો, ભેંસો ચરાવવા જતા. ગાયો ચરતી હોય ત્યારે ઝીણાભગત કીર્તનો ગાય, સ્વામીની વાતો મોઢે કરે. પાછા ફરતાં રસ્તામાંથી ત્રણસો દાતણની ઝૂડી તૈયાર કરી લેતા આવે. રોજ સવારે છાણ, વાસીદું કરે, છાણાં થાપે. થાક લાગ્યો હોય તોયે રોજ રાતની કથામાં હાજર. ધૂન બોલાવે, કીર્તન ગાય, મોડે સુધી કથામાં બેસે. ગુરુની સેવા કરવા વહેલા ચાર વાગે ઊઠી જાય. આ એમનો નિત્યક્રમ. આ રીતે સદ્ગુરુ કૃષ્ણચરણદાસ સ્વામીને રાજી કરી લીધા. આપણે પણ સંતોની સેવા કરી તેમને રાજી કરવા જોઈએ.

પ્ર.૧૧ નીચે આપેલાં વાક્યોનાં કારણો જણાવો. (બે થી ત્રણ લીટીમાં જ) (કુલ ગુણ : ૬)

૧. ‘જાગા સ્વામી કેવા મહાન હશે ?’ એ જ વિચારમાં ઝીણા ભગત સૂઈ ગયા. (૮/૧૨)
૪. ગુણાતીતાનંદ સ્વામીના કૃપાપાત્ર શિષ્ય કૃષ્ણજી અદા જૂનાગઢ આવતા. ત્યારે ઝીણા ભગત તેમની પાસે કથા સાંભળવા બેસે. તેઓએ સ્વામીના કૃપાપાત્ર શિષ્ય જાગા ભક્તના મહિમાની ઘણી વાતો કરી. આવી કથા સાંભળી એક દિવસ સાંજે મનમાં વિચાર આવ્યો : ‘જાગા સ્વામી કેવા મહાન હશે ?’ એ જ વિચારમાં ઝીણા ભગત સૂઈ ગયા.
૨. ધારી ગામના લોકો પુલ નીચેની નદીને ‘પાતાળિયો ઝરો’ કહે છે. (૨/૨)
૪. ધારી ગામને પાદર શેત્રુંજી નદીનો ત્રિવેણી સંગમ થાય છે. આ નદી ઉપર એક પુલ છે. પુલ પાસે પહોંચતાં નદી સાંકડી થઈ જાય છે. પુલ નીચે પહોંચતાં તો એક ઝરણા જેવી બની જાય છે. તેથી ધારી ગામના લોકો તેને ‘પાતાળિયો ઝરો’ કહે છે.
૩. સદ્ગુરુ કૃષ્ણચરણદાસ સ્વામી લોધિકા પધાર્યા. (૧૨/૧૬)
૪. એક વખત લોધિકાના દરબારે પ્રેમપૂર્વક સદ્ગુરુ કૃષ્ણચરણદાસ સ્વામીને અન્નકૂટનો ઉત્સવ કરવા લોધિકા આવવાનું આમંત્રણ આપ્યું. તેથી સદ્ગુરુ કૃષ્ણચરણદાસ સ્વામી અન્નકૂટનો ઉત્સવ કરવા લોધિકા પધાર્યા.

(વિભાગ - ૩ કિશોર સત્સંગ પ્રારંભ, ઓગણીસમી આવૃત્તિ - જાન્યુઆરી, ૨૦૧૫)

પ્ર.૧૨ નીચે આપેલા પ્રશ્નોના એક (સંપૂર્ણ) વાક્યમાં જવાબ લખો. (કુલ ગુણ : ૪)

■ નોંધ :- અડધા સાચા જવાબના ગુણ આપવા નહિ.

૧. વજ્રબા કઈ જ્ઞાતિના ક્યાંના રહેવાસી હતા ? (૨૨/૪૭)
૪. વજ્રબા સથવારા જ્ઞાતિના વિજાપુરના રહેવાસી હતા.
૨. બાલભક્ત રોજ શું કરતો ? (૬/૧૦)
૪. બાલભક્ત રોજ પૂજા કરે, તિલક-ચાંદલો કરે, મંદિરે જાય અને ભજન-ભક્તિ કરે.
૩. મહારાજનો સંદેશો મળતા નાથ ભક્ત ક્યાંથી પાછા ફર્યા ? (૨૦/૪૫)
૪. મહારાજનો સંદેશો મળતા નાથ ભક્ત વડોદરા આગળ વિશ્વામિત્રી નદી આગળથી પાછા ફર્યા.
૪. આપણા ખરાબ વર્તનથી કોનું નામ ખરાબ થાય ? (૧૮/૩૮)
૪. આપણા ખરાબ વર્તનથી આપણાં મા-બાપનું, ગુરુનું, અને આપણા મંડળનું નામ ખરાબ થાય.

પ્ર.૧૩ આપેલા વિકલ્પોમાંથી ફક્ત સાચા વિકલ્પોની આગળ આપેલા ચોરસ ખાનામાં ખરાની (✓) નિશાની કરો. (કુલ ગુણ : ૮)

■ નોંધ :- એક કે એકથી વધારે વિકલ્પ સાચા હોઈ શકે. ફક્ત તમામ સાચા વિકલ્પ આગળ જ ખરાની નિશાની કરી હશે તો જ પૂર્ણ ગુણ મળશે, અન્યથા એક પણ ગુણ નહીં મળે.

૧. ૨, ૪ (૧૦/૧૮)
૨. ૧, ૨, ૪ (૨૧/૪૬)
૩. ૨, ૩ (૧૪/૨૬)
૪. ૧, ૩ (૧૧/૨૦-૨૧)

પ્ર.૧૪ નીચે આપેલાં વિધાનોમાં ખાલી જગ્યા પૂરો. (કુલ ગુણ : ૪) ■ નોંધ : બંને જવાબ સાચા હોય તો જ ગુણ આપવા.

૧. ભોળાનાથ, મૂળજી (૧૫/૨૭)
૨. દાદાખાચર, જોધા ભરવાડ (૧૩/૨૩)
૩. જેતલપુર, આત્માનંદ સ્વામી (૭/૧૧-૧૨)
૪. મહેળાવ, વસંતપંચમી (મહા સુદ ૫) (૧૭/૩૮)

પ્ર.૧૫ નીચે આપેલા કીર્તન / અષ્ટક / શ્લોકની ખૂટતી કડીઓ પૂરી કરો. (કુલ ગુણ : ૮)

■ નોંધ :- કીર્તન / અષ્ટક / શ્લોક અડધા સાચા હોય તો એક (૧) ગુણ આપવો.

૧. નથી ડરતા નથી કરતા, અમારા જાનની પરવા, અમારે ડર નથી કોઈનો, અમે જન્મ્યા છીએ મરવા.
અમે આ યજ્ઞ આરંભ્યો, બલિદાનો અમે દઈશું, અમારા અક્ષરપુરુષોત્તમ, ગુણાતીત ગાનને ગાઈશું. (શૌર્યગીત)
૨. સદ્બુદ્ધિ સદ્ગુણ પ્રભુ આપો, અભય કર મુજ શિર પર સ્થાપો, વિઘ્ન સકળને સદ્ય વિદારી. (૩/૪)
૩. નારાયણ સુખદાતા, દ્વિજકુળ તનુધારી, પ્રભુ (૨) પામર પતિત ઉદ્ધાર્યા, અગણિત નરનારી. જય ૦

નિત્ય નિત્ય નૌતમ લીલા, કરતા અવિનાશી, પ્રભુ (૨) અડસઠ તીરથ ચરણે, કોટિ ગયા કાશી. (૮/૧૭)
 ૪. ચળું કરો લાવું જળજારી, એલચી લવિંગ સોપારી, પાનબીડી બનાવી સારી... જમો થાળ ૦
 મુખવાસ મનગમતા લઈને, પ્રસાદીનો થાળ તણી દઈને, ભૂમાનંદ કહે રાજી થઈને. (૧૨/૨૩)

પ્ર.૧૬ ‘કરોડ કામ બગાડીને.....’ (૧૬/૩૩-૩૫) - ‘સ્વામીની વાત’ પૂરી કરી તેનું નિરૂપણ લખો. (પંદરેક લીટીમાં) (કુલ ગુણ : ૫)

❧ નોંધ :- સ્વામીની વાત પૂરી લખી હોય તો - ૧ ગુણ, નિરૂપણના - ૪ ગુણ.

“કરોડ કામ બગાડીને એક મોક્ષ સુધારવો. કદાપિ કરોડ કામ સુધર્યા અને એક મોક્ષ બગડ્યો, તો તેમાં શું કર્યું ?”
 એક પટેલ હતા. તે નાના ગામમાં રહે. તે એક વખત મોટા શહેરમાં ખરીદી કરવા જતા હતા. પટલાણીએ ઘણી વસ્તુ લાવવાની કહી. પટેલ ભુલકણા બહુ હતા, તેથી બધી વસ્તુ કાગળમાં ઉતારી લીધી. ગામમાં ખબર પડી કે પટેલ શહેરમાં જાય છે તેથી સૌ આવ્યા ને કહે : ‘પટેલ ! અમારે માટે પણ આ વસ્તુ લાવજો.’ પટેલ કહે : ‘ભલે.’ કાગળમાં સૌની વસ્તુઓ લખી લીધી. ગાડું જોડી પટેલ શહેરમાં ગયા. મોટા બજારમાં ગાડું છોડ્યું ને ખરીદી ચાલુ કરી. પટેલને થયું કે ‘બીજાની વસ્તુ પહેલાં જલદી લઈ લઉં, પછી મારા ઘર માટે નિરાંતે લઈશ.’ બજારમાં તો બહુ ધમાલ હોય. એક પછી એક વસ્તુ લઈને ગાડામાં ભરી. ગાડું ભરાઈ ગયું. પટેલ ગાડું જોડી ઘરે ગયા. ગામના સૌ પોતપોતાની વસ્તુ લેવા આવ્યા. પટેલે સૌની જે જે વસ્તુ હતી તે સૌને આપી દીધી. થોડી વારમાં ગાડું ખાલીખમ. પટલાણી કહે : ‘આપણી વસ્તુ ક્યાં ?’ પટેલ માથું ખંજવાળતાં કહે : ‘આપણું તો ભૂલી ગયો.’ પટેલને ડાહ્યા કહેશો કે મૂર્ખા ? પોતાની વસ્તુ ભૂલી ગયા ને ફોગટ ફેરો ખાધો. તેમ આપણે બીજાં ઘણાં કામ કરીએ, બીજાનું ભલું કરીએ, પણ આપણે ભજન કરી આપણું જ કલ્યાણ ન કરીએ તો પટેલ જેવા મૂર્ખ કહેવાઈએ ને ? તેથી જ સ્વામી કહે છે કે કરોડ કામ બગડે તો ભલે બગડે. મોક્ષ સુધારી લેવો. કદાચ કરોડ કામ સુધર્યા ને મોક્ષ બગડ્યો તો પટેલ જેવું જ થયું, મૂર્ખાઈનું કામ. મોક્ષ સુધારવા ભગવાનનું નામ લેવું. ભગવાનનું ભજન કરીએ ને ભગવાનના ભક્ત થઈએ તો ભગવાન આપણી રક્ષા કરે છે.

પ્ર.૧૭ ‘પૂજા’ - (૫/૮-૧૦) પ્રસંગના ફક્ત મુખ્ય પાંચ મુદ્દા (વાક્યના સ્વરૂપમાં) લખો. (સળંગ વર્ણન કરવાનું નથી) (કુલ ગુણ : ૫)

❧ નોંધ :- આ પ્રમાણે જ વાક્ય લખ્યાં હોય તેવું જરૂરી નથી. પરીક્ષાર્થીઓએ પોતાની રીતે મુખ્ય પાંચ વાક્યો લખ્યાં હોય અને પ્રસંગ પૂર્ણ થતો હોય તો ગુણ આપવા જ.

૧. સવારમાં પૂજા કરવાથી મન પવિત્ર અને શાંત બને, ભગવાનને યાદ કરવાથી આખો દિવસ આનંદમાં પસાર થાય.
૨. ઉત્તર અથવા પૂર્વ મુખે બેસી સ્વચ્છ આસન પર અક્ષર-પુરુષોત્તમ મહારાજ અને ગુરુ પરંપરાની મૂર્તિઓ પધરાવી તિલક-ચાંદલો કરીને ધ્યાન કર્યા બાદ આહ્વાન મંત્ર બોલવો.
૩. મૂર્તિ સામે જોઈને પાંચ માળા કરી, ઊભા થઈ નીલકંઠ વર્ણીની તપમુદ્રામાં બે કે તેથી વધુ માળા કરીને પાંચ પ્રદક્ષિણા અને પાંચ દંડવત્ કરવા.
૪. ભગવાનને પ્રાર્થના કરવી કે ‘કુસંગ થકી રક્ષા કરજો, સદ્બુદ્ધિ આપજો, સારો સત્સંગી થાઉં, મારી ભૂલને માફ કરજો.
૫. વિસર્જન મંત્ર બોલીને શિક્ષાપત્રીના પાંચ શ્લોક વાંચીને ભગવાનને પગે લાગી પૂજા સંકેલી લેવી. આ પ્રમાણે નિત્ય પૂજા કરવી, જેથી આપણી બુદ્ધિમાં પ્રકાશ થાય.

❧ સમાપ્ત ❧